



..మిగతా 2లో



జటివలి కోటకతా పర్యటనను గుర్తుచేసుకుంటూ, ఐఎన్ఎస్ ధునగిరి, ఐఎన్ఎస్ సంకోచడ్, ఐఎన్ఎస్ అగ్గయలను భారత నౌకాదళంలోకి ప్రవేశపెట్టిన ఒక నౌకాదళ కార్యక్రమానికి హాజరయ్యే అవకాశం తనకు లభించిందని ప్రధాని మోదీ అన్నారు. భారతదేశం పెరుగుతున్న రక్షణ తయారీ సామర్థ్యాలును నొక్కిచెబుతూ, “ఈ నౌకల రూపకల్పన నుండి తయారీ వరకు ప్రతిదీ స్వదేశీ అని” ఆయన అన్నారు. జూన్ నెలలో రక్షణ పరిశోధన, అభివృద్ధి సంస్థ స్వదేశీ పరిజ్ఞానంతో నిర్వహించిన సుదూర భూతల ఓడి క్రూయిజ్ క్లిప్పికి పరీక్షను ప్రధానమంత్రి ప్రత్యేకంగా ప్రసాదించా, దీనిని భారతదేశ రక్షణ అనిమినికి మరో ముఖ్యమైన మైలురాసుగా రంగీకరించారు. భారతదేశంలో తయారైన సి-295 రవాణా విమానం తొలి ప్రయాణంతో దేశం విమానయాన రంగంలో ఒక పెద్ద విజయాన్ని సాధించిందని ఆయన ఇంకా అన్నారు. “సి-295 విమానం ‘మేడ్ ఇన్ ఇండియా’, ఇదే తన తొలి ప్రయాణాన్ని హైద్రా చేసింది. ఇలాంటి 40 విమానాలు ఇక్కడే భారతదేశంలో తయారవుతున్నాయి,” అని ప్రధానమంత్రి అన్నారు. పశ్చిమ ఆసియాలో నెలకొన్న యుద్ధ సాహసరణం దృష్ట్యా తాను చేసిన విశిష్టతీ తానుకూలంగా స్పందించినందుకు ప్రధాని మోదీ ధౌరలకు

..మిగతా 2లో

A woman with a bindi on her forehead, wearing a grey shirt and a yellow and green sash, is speaking into a microphone. She is surrounded by people, some of whom are raising their hands in the background. The sash she wears has the text 'KARNATAKA' and 'KARNATAKA' visible.

2

సాధీ అరేబియాలో ఘోర హెలికాప్టర్ ప్రమాదం జరిగింది. ప్రభుత్వ రంగ దిగ్గజ చమురు సంస్థ సాధీ అరామ్కొకు చెందిన హెలికాప్టర్ కుప్పకూడడంతో అందులో ప్రయాణిస్తున్న 14 మంది అక్కడికక్కడే మృతి చెందారు. మృతులంతా సాధీ జాతీయాలేనని సాధీ ప్రభుత్వ ప్రాధాన్య సంస్థ వెల్లడించింది. సాధీ హామీ తీరంలోని రన్ తనూరా ప్రాంతంలో ఆదివారం ఉదయం 6 గంటల సమయంలో ఈ దుర్ఘటన చోటచేసుకుంది. ఈ విషయాన్ని ఇంద్రన మంత్రిత్వ శాఖ అధికారి ఒకరు ధ్రువీకరించినట్లు సాధీ ట్వైన్ ఎజెన్సీ తన కళ్లనంతో పేర్పొంది. అయితంపై సాధీ ప్రభుత్వం ఉన్నత స్థాయి దర్యాప్తును ఆడిగించింది. ప్రమాత, ప్రమాదానికి గల కచ్చితమైన కారణాలు ఇంకా తెలియారలేదు. ఈ ఘటనపై సాధీ అరామ్కొ సంస్థ ఇప్పటివరకు అధికారికంగా స్పందించలేదు. రన్ తనూరా ప్రాంతం సాధీ ఇంద్రన రంగానికి అత్యంత కీలకం. ప్రపంచంలోనే అతిపెద్ద చమురు ఎగుమతి బియ్యంలో ఒకటి ఇక్కడే ఉంది. ప్రాంతీయ ఉద్రిక్తతల కారణంగా దాదాపు నాలుగు నెలల పాటు నిలిచిపోయిన కార్గూకలాపాలు

..మిగతా 2^{వో}

..మిగతా 2లో

అయోధ్య రామాలయ విరాళాల సేకరణలో జరిగినట్లుగా చెప్పన్న అక్రమాల వ్యవహారం రోజురోజుకూ ముదురుతోంది. రాజకీయంగా తీవ్ర దుమారం రేపేదన్న ఈ కేసులో విచారణను వేగవంతం చేసిన పోలీసులు.. ఆదివారం ఉదయం నిందితుల నివాసాలపై విచారణలో దాడులు నిర్వహించారు. ఈ కేసులో ఇప్పటికే అరెస్టై ఉండి, జ్ఞాపిషిర్తుల కోర్టులో ఉన్న ఎనిమిది మంది నిందితులలో ఆరు ..మిగతా 2లో

..మిగతా 2లో

2

హైదర్ గూడ శ్రీ అలీ పోచమ్మ దేవాలయం ఆవరణలో మురుగునీరు చేరుదుర్గం వెదజల్లుతుంది. దీనిపై భక్తులు అగ్రహం వృక్షం చేస్తున్నారు. రాజేంద్రనగర్ జలమండలి అధికారులు, సిబ్బంది ఏం చేస్తున్నారని ప్రశ్నిస్తున్నారు. శ్రీ అలీ పోచమ్మ దేవాలయం ఉన్న ప్రాంతంలో డ్రైనేజీ పొంగి దేవాలయం చుట్టూ మురుగునీరు చేరుతుండటంతో దేవాలయం లోకి వెళ్లడానికి కూడా ఇబ్బందిగా ఉందని భక్తులు వాపోతున్నారు. వర్షాలు పడప్పుడు సమస్య మరింత తీవ్రంగా ఉంటుందని గుర్తు చేస్తున్నారు. ఈ విషయమై రాజేంద్రనగర్ జలమండలి అధికారులకు ఎన్ని సార్లు ఫిర్యాదు చేసినా పట్టించుకోవడం లేదని వాపోతున్నారు. సమస్యకు శాశ్వత పరిష్కారం చూపాలని కోరారు. దేవాలయం పరిసరాలలో నీవాసం ఉండే ప్రజలు కూడా మురుగునీరు రోడ్డుపై నిలిచి ఉండటానికే ఖం దీస్తున్నారు. దర్యావస్థలో తో పాటు దేవులు, ఉగలు వృద్ధి చెందుతున్నాయన్నారు. స్థానికులు, చిన్నాళ్లు అనారోగ్యాల పాలవుతున్నారని వాపోయారు. ఈ సమస్యపై రాజేంద్రనగర్ జలమండలి అధికారులు స్పం దించకపోతే హైదరాబాద్ చౌరస్తాలో నిరసన కార్యక్రమం చేపడతామని హెచ్చరించారు. వచ్చే ఏడాది ఉత్సవాలు అక్కడే నిర్వహించి పండిత డ్రైనేజీ సమస్యకు శాశ్వత పరిష్కారం చూపాలని దేవాలయం అధ్యక్షుడు చెట్టిగారి నరేంద్ర రావు, స్థానిక నాయకులు సోమారం రాజే కుమార్ల నల్గొం జిల్లా, జి బానర్, సాయిన్నా, సంజయ్ తదితరులు కోరారు.

కార్మిక రాజ్య స్థాపనే లక్ష్యంగా కార్మికులు ఉద్యమించాలి

ఏబటీయూసీ రాష్ట్ర కార్యదర్శి ఎం. నరసింహ
గద్వాల జిల్లా ప్రతినిధి, జూన్ 28 (ప్రభాత ఉదయం)

కార్మిక రాజ్య స్థాపనే లక్ష్యంగా, హక్కుల సాధన కోసం కార్మికులందరూ ఐక్యంగా ఉద్యమించాలని ఏబటీయూసీ రాష్ట్ర కార్యదర్శి కామ్రేడ్ ఎం. నరసింహ పిలుపునిచ్చారు. జోగులాంబ గద్వాల జిల్లా ఏబటీయూసీ మూడో మహాసభలు గద్వాల పట్టణం జమ్మిచేడ్ రోడ్డులోని వైష్ణవి ఫంక్షన్ హాల్‌లో కామ్రేడ్ రంగన్న ఆధ్వర్యతన అంగరంగ వైభవంగా జరిగాయి. ఈ మహాసభల ప్రారంభ సూచికగా ఏబటీయూసీ జాతీయ మాజీ కార్యదర్శి సురవరం విజయలక్ష్మి సంఘం ఎర్రజెండాను ఆవిష్కరించారు.

కేంద్ర ప్రభుత్వ వైఖరిపై దుఃఖం:

సభలో ముఖ్య అతిథిగా పాల్గొన్న రాష్ట్ర కార్యదర్శి ఎం. నరసింహ మాట్లాడుతూ, కేంద్రంలోని బీజేపీ ప్రభుత్వం కార్మికులు పోరాడి సాధించుకున్న చట్టాలను నిర్వీర్యం చేస్తూ, కార్పొరేట్ శక్తులకు కొమ్ముకాస్తోందని మండిపడ్డారు. ప్రభుత్వ రంగ సంస్థలను ప్రైవేటుపరం చేస్తూ వేలాది మందిని ఉపాధికి దూరం చేస్తున్నారని విమర్శించారు. కార్మికులందరికీ కనీస వేతనాలు, ఈఎస్ఐ, పీఎఫ్ మరియు ఉద్యోగ భద్రత కల్పించాలని డిమాండ్ చేశారు.

అసంఘటిత రంగానికి అన్యాయం:

ఏబటీయూసీ జాతీయ మాజీ కార్యదర్శి సురవరం విజయలక్ష్మి మాట్లాడుతూ.. దేశంలో ఆటో, అమాల్, రిక్షా, క్యాబ్, వ్యవసాయ కార్మికుల సంక్షేమం కోసం కేంద్రం ఎలాంటి ఇన్షూరెన్స్ లేదా వెల్ఫేర్ బోర్డులను ఏర్పాటు చేయకపోవడం దారుణమన్నారు.



రాష్ట్ర ప్రభుత్వానికి డిమాండ్:

రాష్ట్ర ఉపాధ్యక్షురాలు ప్రేమ్ పావని మాట్లాడుతూ, ఆర్టీసీ, ఆటో కార్మికులకు ఎన్నికల ముందు ఇచ్చిన హామీలను రాష్ట్ర ప్రభుత్వం తక్షణమే నెరవేర్చాలని డిమాండ్ చేశారు. అనువృత్తి కార్మికులకు పనిభారం పెరిగినా కనీస వేతనాలు, పీఎఫ్, ఈఎస్ఐ సౌకర్యాలు కల్పించకుండా ప్రైవేట్ ఏజెన్సీలకు శ్రమ దోపిడీకి అప్పగించడం సిగ్గుచేటన్నారు. ముఖ్యమంత్రి ప్రకటించిన జీతాల పెంపుదలపై అన్ని రంగాల కార్మికులకు స్పష్టత ఇవ్వాలని కోరారు.

భవిష్యత్తు కార్యచరణ:

జోగులాంబ గద్వాల జిల్లాలో ఏబటీయూసీ అనుబంధ

సంఘాలను మరింత బలోపేతం చేసి, సమస్యలపై రాజీలేని పోరాటాలు చేయాలని, దీనికి రాష్ట్ర కమిటీ పూర్తి సహకారం అందిస్తుందని నాయకులు స్పష్టం చేశారు. ఈ సందర్భంగా జిల్లా కార్మిక సమస్యలపై పలు కీలక తీర్మానాలను ప్రవేశపెట్టి ఏకగ్రీవంగా ఆమోదించారు.

ఈ మహాసభలో ఏబటీయూసీ జిల్లా కార్యదర్శి అంజమేయులు, ఏబిఎన్ఎఫ్ నాయకులు రంగన్న, వెంకటేశ్, కాసిం, కృష్ణ, నారాయణ రాజు, నాగరాజు, పరశురాము, వెంకటేశు, మద్దిలేటి, నాగార్జున, ప్రవీణ్, భరత్, ఆశన్న, కురుమన్న, బంగారు తిమ్మప్ప, రవి, వెంకటరాములు తదితరులు పాల్గొన్నారు.

నాకు చావేంటే భయం లేదు

ఈ ఏడాదే బంగ్లాదేశ్‌కు వెళ్తాను :
మాజీ ప్రధాని షేక్ హసీనా
న్యూఢిల్లీ, జూన్ 28(ప్రభాత ఉదయం):

తీవ్ర రాజకీయ సంక్షోభం ఏర్పడి తన స్వదేశాన్ని వీడి భారత్‌లో ఆశ్రయం పొందుతున్న బంగ్లాదేశ్ మాజీ ప్రధాని, అవామీ లీగ్ అధినేత్రి షేక్ హసీనా కీలక వ్యాఖ్యలు చేశారు. ఈ ఏడాదే తాను బంగ్లాదేశ్‌కు తిరిగి వెళ్లిపోతానని ప్రకటించారు. తమ పార్టీ అవామీ లీగ్ కేవలం ఒక సంస్థ మాత్రమే కాదని, అదొక శక్తి అని పేర్కొన్నారు. మైనారిటీలపై జరిగిన ఎలాంటి దాడి అయినా బంగ్లాదేశ్ స్వాతంత్ర్యంపై దాడితో సమానమని స్పష్టం చేశారు. ఓ జాతీయ వార్తా సంస్థకు ఇచ్చిన ఇంటర్వ్యూలో షేక్ హసీనా ఈ మేరకు వ్యాఖ్యానించారు.

అధికారం కోసం రాజకీయాలు చేయను : షేక్ హసీనా తాను బంగ్లాకు తిరిగి వెళ్లడమనేది వ్యక్తిగత ఆశయానికి సంబంధించిన విషయం కాదన్నారు షేక్ హసీనా. అధికారం కోసం తాను రాజకీయాలు చేయలేదని చెప్పారు. బంగ్లాదేశ్ ప్రజల సంక్షేమం కోసమే రాజకీయాలు చేస్తానని స్పష్టం చేశారు. చట్ట, రాజ్యాంగ విరుద్ధమైన, రాజకీయ ప్రేరేపిత ప్రక్రియలో భాగంగా తనపై న్యాయవ్యవస్థను రాజకీయ ప్రతీకార సాధనంగా వాడుకున్నారని ఆరోపించారు. ఇలాంటి ప్రయత్నాలు గతంలోనూ జరిగాయని అప్పుడు అవి విఫలమయ్యాయని అన్నారు. ఇప్పుడు కూడా విఫలమవుతాయని వెల్లడించారు.

“నేను చావుకు భయపడను. 1975లో నేను నా తల్లిదండ్రులు, సోదరులు సహా నా యావత్ కుటుంబాన్ని కోల్పోయాను. ప్రజల ఓట్లతో ఐదుసార్లు బంగ్లా ప్రధాని అయ్యాను. దేశాభివృద్ధికి కృషి చేశాను. నా జీవితం దాదాపుగా బంగ్లా ప్రజలు, అవామీ లీగ్, ప్రజాస్వామ్య పోరాటం, దేశాభివృద్ధికి అంకితమైంది. అందుకే నేను స్పష్టంగా చెప్పుదలచుకున్నాను. ప్రతి అడ్డంకిని, ప్రతి కుట్రను అధిగమించి ఈ ఏడాదే బంగ్లాదేశ్‌కు తిరిగి వెళ్తాను. అవామీ లీగ్ అనేది కేవలం కాగితాలకే పరిమితమైన సంస్థ కాదు. తన 77 ఏళ్ల ప్రస్థానంలో అనేక సార్లు దాడులకు గురైంది. రక్తపాతాన్ని ఎదుర్కొంది. నిషేధానికి కూడా గురైంది. కానీ ప్రతినారీ ప్రజల శక్తితో అది తిరిగి వుంజుకుంది. మేం అధికారంలో ఉన్నప్పుడు ప్రజల జీవన ప్రమాణాలను మెరుగుపరచడానికి అవిశ్రాంతంగా కృషి చేశాం. బంగ్లాదేశ్ వ్యతిరేక శక్తులు ప్రజల్లోని ఒక వర్గాన్ని తప్పుదోవ పట్టించి కుట్రపాటితమైన,

పకడ్బందీగా రూపొందించిన ఉద్యమం ద్వారా అవామీ లీగ్‌ను అధికారానికి దూరం చేశాయి. వారు ఎన్ని చేసినా ప్రజల హృదయాల నుంచి అవామీ లీగ్‌ను చెరిపివేయలేకపోయారు.” షేక్ హసీనా, బంగ్లాదేశ్ మాజీ ప్రధాని

‘బంగ్లా ఆర్థిక వ్యవస్థ బలహీనపడింది’

బంగ్లాదేశ్‌లో ప్రజాస్వామ్యం, చట్టబద్ధమైన పాలన లేదని షేక్ హసీనా ఆరోపించారు. ఆర్థిక వ్యవస్థ బలహీనపడిందని, మైనారిటీలపై దాడులు జరుగుతున్నాయని విమర్శించారు. అవామీ లీగ్ నాయకులు, కార్యకర్తలు ప్రభుత్వ వేధింపులను ఎదుర్కొంటున్నారని మండిపడ్డారు. అవామీ లీగ్ రాజకీయాలు ప్రతీకారం కోసం కావని హక్కులు, భద్రత, గౌరవం, అభివృద్ధికి సంబంధించినవన్నారు. అవామీ లీగ్ రాజకీయ వునరుక్షేపనం ఏ ప్రభుత్వం దయపైనే ఆధారపడి లేదన్నారు. అది ప్రజలపై ఆధారపడి ఉందని చెప్పారు. అవామీ లీగ్ సంస్థాగత బలానికి ప్రస్తుత బంగ్లా సర్కార్ భయపడుతోందని అన్నారు. అందుకే అవామీ లీగ్ వ్యవస్థాపక దినోత్సవ కార్యక్రమాలను అడ్డుకోవడానికి ప్రభుత్వం సైన్యం, బీజేపీ (బోర్డర్ గార్డ్స్ బంగ్లాదేశ్), పోలీసులను రంగంలోకి దింపిందని గుర్తు చేశారు. ఇది ప్రభుత్వ బలహీనతకు నిదర్శనమని ఆరోపించారు. బలప్రయోగంతో అవామీ లీగ్‌ను అణచివేయలేరని పేర్కొన్నారు.

రాజకీయ ఖైదీలను విడుదల చేయాలి :
షేక్ హసీనా

“బంగ్లాదేశ్‌లో సరైన ప్రజాస్వామ్య వాతావరణం, స్థిరత్వం నెలకొనాలంటే అవామీ లీగ్‌పై ఉన్న అక్రమ నిషేధాన్ని ఉల్లివేయాలి. తప్పుడు కేసులను ఉపసంహరించుకోవాలి. రాజకీయ ఖైదీలను విడుదల చేయాలి. శాంతియుత రాజకీయ కార్యకలాపాలను అనుమతించాలి. కానీ ప్రస్తుతం అధికారంలో ఉన్న సర్కార్ ప్రజాస్వామ్యాన్ని అడ్డుకుంటూనే ఉంది. ప్రజల్లో పేరుకుపోతున్న ఆగ్రహం, భాధ, ప్రజాస్వామ్య ఆకాంక్షలు అవామీ లీగ్‌కు ఒక కొత్త మార్గాన్ని సృష్టిస్తాయి. సైనిక పాలన, వివక్ష, అణచివేత, మతతత్వ రాజకీయాలు, ప్రజాస్వామ్య నిరాకరణకు వ్యతిరేకంగా జరిగిన పోరాటం ద్వారా బంగ్లాదేశ్ ఆవిర్భవించింది. 2024 ఆగస్టు 5 తర్వాత బంగ్లా విమోచన యుద్ధం సూర్యోదయం జరిగింది. స్వాతంత్ర్య సమరయోధులను చెప్పుల దండలతో అవమానించారు. దేశవ్యాప్తంగా విమోచన యుద్ధవీరుల స్మారక చిహ్నాలను ధ్వంసం చేశారు. జై బంగ్లా నినాదాన్ని ఒక నేరంగా పరిగణించారు. జాతీయత నినాసంపై పదేపదే దాడులు జరిగాయి. మైనారిటీ వర్గాలపై దాడులు జరిగాయి. దేవాలయాలను ధ్వంసం చేశారు. నూజ్ మందిరాలు, సాంస్కృతిక సంస్థలను లక్ష్యంగా చేసుకున్నారు. తీవ్రవాదం



వ్యాప్తి చెందడానికి ఆస్కారం కల్పించారు” అని షేక్ హసీనా పేర్కొన్నారు.

అవామీ లీగ్ ప్రభుత్వ హయాంలో 2023లో బంగ్లాదేశ్ 7.25 శాతం జీడిపీ వృద్ధిని నమోదు చేసిందని, తలసరి ఆదాయం 2,793 డాలర్లకు చేరుకుందని షేక్ హసీనా వెల్లడించారు. బంగ్లాదేశ్ ఏకంగా 29 స్థానాలు ఎగబాకి ప్రపంచంలోనే 35వ అతిపెద్ద ఆర్థిక వ్యవస్థగా అవతరించిందని గుర్తు చేశారు. విదేశీ మారక నిల్వలు 36 రెట్లు పెరిగాయని, జీడిపీలో పెట్టుబడుల వాటా 32.05 శాతానికి చేరిందన్నారు. విదేశీ ప్రత్యక్ష పెట్టుబడులు ఐదు రెట్లు పెరిగి 3.48 బిలియన్ డాలర్లకు చేరుకున్నాయని వివరించారు. పేదరికాన్ని 18.7 శాతానికి, తీవ్ర పేదరికాన్ని 5.6 శాతానికి తగ్గించామని పేర్కొన్నారు.

మైనారిటీలపై దాడులను ఖండించిన హసీనా

బంగ్లాదేశ్‌లో హిందువులు సహా మైనారిటీ వర్గాలపై జరిగిన దాడులను షేక్ హసీనా ఖండించారు. బంగ్లాదేశ్‌లో మతతత్వ శక్తులు అధికారాన్ని చేజిక్కించుకున్నప్పుడల్లా మైనారిటీ వర్గాలపై భయంకరమైన హింస జరుగుతోందని ఆవేదన వ్యక్తం చేశారు. మైనారిటీల ఇళ్లు, ప్రార్థనా స్థలాలు, వ్యాపారాలు, జీవితాలు, గౌరవం అన్నీ ప్రమాదంలో పడ్డాయని అన్నారు. మైనారిటీ హక్కుల కోసం మాట్లాడిన చిన్నోయ్ కృష్ణదాస్ ఒక తప్పుడు కేసులో ఇప్పటికీ జైలులోనే మగ్గిపోతున్నారని విస్తయం వ్యక్తం చేశారు. ప్రభుత్వం మారినప్పటికీ బంగ్లాదేశ్‌లో మైనారిటీల తలరాత మారలేదని ఇదే రుజువు చేస్తోందన్నారు. “నేను స్పష్టంగా చెప్పాలనుకుంటున్నాను. మైనారిటీలు కేవలం ఓటు బ్యాంకు మాత్రమే కాదు. వారు సమాన గౌరవం కలిగిన బంగ్లాదేశ్ పౌరులు. 1971 నాటి గొప్ప విమక్తి పోరాటంలో హిందువులు, ముస్లింలు, బౌద్ధులు, క్రైస్తవులు, అన్ని వర్గాల ప్రజలు కులమతాలకు అతీతంగా నిలిచారు. దేశ స్వాతంత్ర్యం కోసం భుజం భుజం కలిపి పోరాడారు. అన్ని మతాల ప్రజలు సమాన హక్కులతో జీవించే ఒక లౌకిక (మతపరమైన వివక్ష లేని) బంగ్లాదేశ్ గురించి బంగ్లాదేశ్ కలలు కన్నాడు. అటువంటి బంగ్లాదేశ్ మతపరమైన దాడులకు, వేర్పాటువాదానికి బందిగా మారడాన్ని అనుమతించకూడదు.



విజయవంతంగా పల్స్ పోలియో

పటాన్ చెరు, జూన్ 28(ప్రభాత ఉదయం):

చిన్నారులు పోలియో బారిన పడకుండా చేపట్టిన పల్స్ పోలియో కార్యక్రమం విజయవంతంగా పూర్తి అయ్యింది. బోల్లారం డివిజన్ పరిధిలోని ప్రాథమిక ఆరోగ్య కేంద్రం వైద్యాధికారి డాక్టర్ మహేష్ కుమార్ నేతృత్వంలోని వైద్య బృందం చిన్నారులకు పోలియో చుక్కలు వేసారు. సుమారు యాభై మంది వైద్య సిబ్బంది ఈ సందర్భంగా చిన్నారులకు పోలియో చుక్కలు వేసారు. కార్యక్రమం విజయవంతం కావడానికి సహకరించిన అందరికీ వైద్యాధికారి డాక్టర్ మహేష్ కుమార్ కృతజ్ఞతలు తెలియజేశారు.



చిన్నారులకు పోలియో చుక్కలు వేయించాలి

గద్వాల జిల్లా ప్రతినిధి, జూన్ 28(ప్రభాత ఉదయం):

ఐదేండ్లలోపు చిన్నారులకు తప్పకుండా రెండు చుక్కల పోలియో వ్యాక్సిన్ వేయించాలని నర్సన్ దొడ్డి గ్రామ సర్పంచ్ పర్యక్త కృపాకర్ రెడ్డి సూచించారు. జాతీయ పల్స్ పోలియో కార్యక్రమంలో భాగంగా ధరూగ్ మండలం సర్పన్ దొడ్డి గ్రామంలో గ్రామ సర్పంచ్ పర్యక్త కృపాకర్ రెడ్డి చిన్నారులకు పోలియో చుక్కలు వేశారు. ప్రతి ఒక్కరూ తమ పిల్లలకు, చుట్టుపక్కల ఉన్న చిన్నారులకు పోలియో చుక్కలు వేయించడానికి స్వచ్ఛందంగా ముందుకు రావాలన్నారు. ఈ కార్యక్రమంలో గ్రామ ఉపసర్పంచ్ శిరీష, ఆశా కార్యకర్తలు పాల్గొన్నారు.



నిండు జీవితానికి రెండు

పోలియో చుక్కలు

గద్వాల జిల్లా ప్రతినిధి, జూన్ 28(ప్రభాత ఉదయం):

నిండు జీవితానికి రెండు పోలియో చుక్కలు ఎంతో మేలని కొండాపురం గ్రామ సర్పంచ్ పవన్ కుమార్ రెడ్డి అన్నారు. ఆదివారం కేటిడొడ్డి మండల పరిధిలోని కొండాపురం గ్రామంలో పోలియో చుక్కల కార్యక్రమం ప్రారంభించారు. అనంతరం చిన్నారులకు పోలియో చుక్కలు వేశారు. ఈ సందర్భంగా ఆయన మాట్లాడుతూ.. ఐదు సంవత్సరాల లేపు చిన్నారులందరికీ పోలియో చుక్కలు వేయడం ద్వారా పోలియో వ్యాధిని శాశ్వతంగా నివారించొచ్చునని తెలిపారు. అంగవైకల్యాన్ని పూర్తిగా నివారించి, చిన్నారుల జీవితాల్లో వెలుగులు నింపుదామని ఆయన పిలుపునిచ్చారు. ఇవాళ, రేపు ఆరోగ్య కార్యకర్తలు ఇంటింటికీ తిరిగి పోలియో చుక్కలు వేయిస్తారని, ఈ అవకాశాన్ని ప్రజలు సద్వినియోగం చేసుకోవాలని ఆయన కోరారు. ఈ కార్యక్రమంలో ఆశా కార్యకర్తలు పాల్గొన్నారు.

సీలింగ్ భూముల్లో మట్టి మింగేస్తున్నారు



రెవెన్యూ అధికారులు చోద్యం చూస్తున్నారు

నిత్యకృత్యంగా మారిన మట్టి తరలింపు

తూతూ మంత్రంగా అవరాధ రుసుం విధింపు

పటాన్ చెరు, జూన్ 28(ప్రభాత ఉదయం):

గడ్డపోతారం మున్సిపల్ పరిధిలోని సర్వే నెంబర్ 79 సీలింగ్ భూముల్లో నుండి అక్రమంగా వందల ట్రీపులు మట్టి తరలిపోతోంది. జిన్నారం మండలం గడ్డపోతారం మున్సిపల్ ప్రాంతంలో రాత్రిపూట అక్రమంగా వందల సంఖ్యలో లారీల ద్వారా మట్టి తరలిస్తున్నారని సమాచారం తెలిసి కూడా రెవెన్యూ అధికారులు చోద్యం చూస్తున్నారని స్థానికులు ఆరోపిస్తున్నారు. ముఖ్యంగా గడ్డపోతారం, ఖాజీపల్లి పారిశ్రామికవాడలోని పలు పరిశ్రమలకు ఈ మట్టి తరలింపు యధేచ్ఛగా జరుగుతోంది. రాత్రిపూట మట్టి తరలింపు వెనుక అధికారుల అందదందలు వున్నారని ఉన్నాయని స్థానికంగా

ఆరోపణలు వినిపిస్తున్నాయి. ఇంత జరుగుతున్నా పట్టించుకోని రెవెన్యూ అధికారుల తీరుపై వారు మండిపడుతున్నారు. కేవలం నామమాత్రంగా రెవెన్యూ అధికారులు చర్యలు తీసుకుంటున్నారని ఓ వైపు కొన్ని లక్షల రూపాయల మట్టి మాయం అవుతుంటే అధికారులు మొక్కుబడిగా వేలల్లో అవరాధ రుసుం విధించడం ప్రశ్నార్థకంగా మారతోంది. ఇటీవల బొల్లారం పోలీసులు రాత్రి పూట మట్టి తరలిస్తున్న రెండు లారీలను అదుపులోకి తీసుకున్నారు. కాగా అక్రమంగా మట్టి తరలిస్తున్న రెండు లారీలకు కేవలం పద్దెనిమిది వేల రూపాయల అవరాధ రుసుం విధించి రెవెన్యూ అధికారులు చేతులు దులుపుకున్నారు. మట్టి తరలిస్తున్న ముతాతో రెవెన్యూ అధికారులు చేతులు కలపడం వల్ల మాత్రమే ఈ అక్రమ దండా కొనసాగుతోందని, ఇప్పటికైనా రెవెన్యూ అధికారులు స్పందించి అక్రమ మట్టి తరలింపుకు పాల్పడుతున్న వ్యక్తులపై కఠిన చర్యలు తీసుకోవాలని స్థానికులు డిమాండ్ చేస్తున్నారు.